

ABUBUWAN DA SUKE WARWARE MUSULUNCI



Hausa

**Wallafar
BABBAN MALAMI
SHEIKH MUHAMMAD BIN ABDUL WAHHAB
DA HARSHEN HAUSA
TARJAMAR
SHEIKH AMEEN AL- DEEN ABUBAKAR**

**COOPERATIVE OFFICE FOR CALL
AND GUIDANCE EASTERN JEDDAH**



BOX: 102137-JEDDAH21321K.S.A. TEL: 6200005(5 LINES)-FAX: 6240398

**ABUBUWAN
DA SUKE WARWARE
MUSULUNCI**

**Daga Littattafan Da Ma'aikatar Harkokin Addinin
Musulunci, Da Wakafai, Da Kuma Wa'azi Da
Shiryarwa Ta Buga**

**ABUBUWAN
DA SUKE WARWARE
MUSULUNCI**

**Wallafar
BABBAN MALAMI
SHEIKH MUHAMMAD BIN
ABDULWAHHAB
Da Harshen Hausa**

**Tarjamar
SHEIKH AMEEN AL-DEEN ABUBAKAR**

**Offishin Buga Takardu Da Yafasu Na Ma'aikatar
Suka Dauki Nauyin Kulawa Da Bugunsa**

1418 AH

③ وزارة الشؤون الإسلامية والأوقاف والدعوة والإرشاد ، ١٤١٨ هـ

فهرسة مكتبة الملك فهد الوطنية أثناء النشر

محمد بن عبدالوهاب بن سليمان

نواقض الإسلام - الرياض.

٢٤ ص ، ١٣ × ١٠ سم

ردمك : ٢-١٣٣-٢٩-٩٩٦٠

(النص بلغة الهوسا)

١- التوحيد ٢- الإسلام ٣- الوعظ والإرشاد أ- العنوان

١٨/٠٤١٨

ديوي ٢٤٠

رقم الإيداع : ١٨/٠٤١٨

ردمك : ٢-١٣٣-٢٩-٩٩٦٠

GABATARWA

Wannan ɗan littafi yana da muhimmanci kowane musulmi, namiji da mace, su karanta shi, saboda amfaninsa, musamman game da sha'anin gyara akidah. Yau saboda jahiltar addini, mutane da yawa suna aikata abubuwa daban-daban wadanda za su ruguza imaninsu, ba tare da sun sani ba. Domin haka bayyana "abubuwan da suke warware Musulunci" ya zama larura ga mutane a yau.

Kungiyar "Jama'ah Al-Da'awah fi Nigeria" babban burinta ne ta

gabatar da wannan ɗan littafi ga masu jimirin raya Sunnah da kyautata Akidah. Allah Ta'ala Ya kuma yi mana jagora wajen aiki da Alkur'ani da Hadisi, amin.

WASSALAM

Sheihk Ameen Al-Deen Abubakar,
Jama'ah Al- Da'awah Fiy Nigeria,
Ofishin Al-Maktaba Al-Salafiyya,
483, Sulaiman Crescent,
P. O. Box 6118,
KANO, NIGERIA.

BISMILLAHIR- RAHMANIR- RAHIM

ABUBUWAN DA SUKE WARWARE MUSULUNCI

Ya ɗan uwa Musulmi, dole ne ka san cewar akwai abubuwan da aikatasu yake warware Musulunci (idan ka yi ɗayansu ka fita daga addinin Musulunci ke nan, Allah Ya kiyaye). Mafi afkuwa daga cikin waɗannan abubuwa guda goma ne, lallai ne ka guje su.

NA'DAYA

Tarayya a cikin bautawa Allah.
Allah Madaukakin Sarki Ya ce:

﴿ إِنَّهُ، مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ

﴿ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ ﴾

« Hākiƙa, duk wanda ya yi tarayya (shirka) da Allah, Allah Ya haramta masa Aljanna, kuma makomarsa Wuta; kuma azzalumai babu wadansu mataimaka a gare su ».

Kiran matattu da addu'a da neman taimako daga gare su, da yi musu bakance ko yanka, duk fanni ne na shirka.

NA BIYU

Duk wanda ya sanya tsani tsakaninsa da Allah (kamar Mala'iku, Annabawa, Waliyyai, ko wasu abubuwa) da mutum zai riƙa kira da addu'a, yana neman su cece shi, yana dogara a kansu, to mai aikata haka ya kafirce, kamar yadda dukkan Malamai suka tabbatar.

NA UKU

Duk wanda bai kafirta masu aikin shirka ba, da wanda yake shakkar kafircinsu, ko kuma yake inganta

hanyarsu, (duk mai haka) shi ma ka
sani ya zama kafiri.

NA HUDU

Duk wanda ya yarda da wata
shiriya ba ta Annabi, tsira da
amincin Allah su tabbata a gare shi,
ba, kuma ya dauka wannan shiriya
tafi ta Ma'aikin Allah cika, ko
kuma ya dauka cewar hukuncin
wani daban yafi hukuncin Ma'aikin
Allah kamar wadanda suke fifita
hukuncin gumaka (kamar
gwamnatozin zamani wadanda ba
su yarda da shiriyar Annabi
Muhammad, tsira da amincin Allah
su tabbata a gare shi, ba, duk

wanda ya yarda da haka ya zama kafiri.¹

¹ Ga misalai na: kamar haka:

(a)- 'Daukar cewa tsare-tsare da dokokin da mutane suke shiryawa da hannayensu, sun fi Shari'ar Musulunci.

Ko kuma daukar Addinin Musulunci ba zai dace a yi amfani da shi ba a karni na ishirin (a zamanin yau).

Ko kuma cewa Musulunci ne sababin rashin ci gaban Musulmi. Ko kuma daukar alakar mutum da Allah (da harkokin addini) abu ne da ya shafi mutum shi kadai, bai shafi sauran harkokinsa na rayuwa ba (wato kamar dai yadda wasu suka dauka, tsarin

addinin mutum ba shi da alaƙa da harkokin duniya na yau da kullum).

(b)- Maganar da ake cewa wai zartar da hukuncin Allah kamar yanke hannun ƙarawo, ko jefe mazinaci wanda yake da aure, a ce wai haka bai dace da zamanin da muke ciki ba.

(c)- Ɗaukar cewar ya halatta a yi hukunci ba da abin da Allah Ya saukar ba, a cikin mas'alolin shari'a, da laifukan da suke bukatar tsayar da haddi, da wasunsu, ko da mutum bai yarda da cewa hukuncin wanin Allah ya fifici hukuncin Allah ba, saboda kawai halattawa (bada dama) a yi hukunci da wata doka da ba ta Allah ba, to yin haka halattawa ne ga abin da Allah Ya haramta, kamar yadda dukkan malamai suka fada. Duk kuwa wanda ya halatta abin da Allah Ya haramta, wanda

NA BIYAR

Duk wanda yake kin abin da Manzo, tsira da amincin Allah su tabbata a gare shi, ya zo da shi, wato ya ki yarda da halaccin abin ko da yana aiki da shi, to wannan mutum ya zama kafiri, saboda fadin Allah Madaukakin Sarki:

da an fada kowa ya san haramun ne a addini, kamar zina da shan giya, da cin riba, da yin hukunci ba da abin da Allah Ya saukar ba, duk wanda ya yi haka kafiri ne kamar yadda dukkan musulmi suka tabbatar da haka.

﴿ ذَٰلِكَ بِأَنَّهُمْ كَرِهُوا مَا أَنْزَلَ اللَّهُ فَأَحْبَطَ
 أَعْمَلَهُمْ ﴾

« Wannan, saboda lallai su, sun ki abin da Allah Ya saukar, domin haka Ya bata ayyukansu ».

NA SHIDA

Duk wanda ya yi isgilanci da wani abu na daga addinin Ma'aiki, tsira da amincin Allah su tabbata a gare shi, ko ya yi isgilanci da lada ko ukubar da addinin ya fada, shima wannan ya kafirta. Saboda Allah Madaukakin Sarki Yana cewa:

﴿ قُلْ أَبِاللّٰهِ وَءَايٰتِهٖٓ وَرَسُوْلِهٖٓ كُنْتُمْ
تَسْتَهْزِءُوْنَ * لَا تَعْتَدِرُوْا قَدِّ كَفَرْتُمْ
بَعْدَ اِيْمَانِكُمْ ﴾

« Ka ce: shin da Allah, da kuma ayoyinSa da ManzonSa kuka kasance kuna yin izgili? Kada ku kawo wani hanzari, hakika kun riga kun kafirta bayan imaninku ».

NA BAKWAI

Aikata sihiri, wanda a cikinsa har da na raba masoya, kamar a jefa wa miji kin matarsa; ko kuma da aikin mallakewa, wato a san yadda za a

sa mutum ya so abin da ba ya so ta hanyar sihiri (bokanci), duk wanda ya aikata daya daga ciki, ko ya yarda da shi, ya kafirta. Saboda Allah Mad'aukakin Sarki Ya ce:

﴿ وَمَا يُعَلِّمَانِ مِنْ أَحَدٍ حَتَّى يَقُولَا إِنَّمَا نَحْنُ
فِتْنَةٌ فَلَا تَكْفُرْ ﴾

« Su (Mala'ikun guda biyu, Harut da Marut) ba su koya wa wani (sihiri) ba, ba tare da sun gaya masa (maganar kashedi) ba, “hakika, mu fa fitina (wato jarabawa) ce kawai, don haka kada ka kafirta” ».

NA TAKWAS

Ba wa mushrikai goyon baya, da ba su taimako a kan musulmi, shi ma kafirci ne, saboda Allah Madaukakin Sarki Ya ce:

﴿ وَمَنْ يَتَوَلَّهُمْ مِنْكُمْ فإِنَّهُ مِنْهُمْ إِنَّ اللَّهَ لَا يَهْدِي الْقَوْمَ الظَّالِمِينَ ﴾

« Duk wanda ya jibince su daga cikinku, to lallai ne shi ma yana daga cikinsu; hakika Allah ba ya shiryar da azzaluman mutane ».

NA TARA

Duk wanda ya yarda cewa wasu mutane an yi musu izinin kauce wa shari'ar Annabi Muhammad, tsira da amincin Allah su tabbata a gare shi, ya zama kafiri; kamar yadda Allah Madaukakin Sarki Ya fada:

﴿ وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ
وَهُوَ فِي الْآخِرَةِ مِنَ الْخَسِرِينَ ﴾

« Duk wanda ya ke neman wanin Musulunci ya zama addini, to ba za a karba daga gare shi ba, kuma a Lahira yana daga cikin wadanda suka yi hasara ».

NA GOMA

Bijirewa addinin Allah gaba ɗaya, ko bijirewa abin da Musulunci ba ya ingantuwa sai da shi, mutum ya ce ba zai koyi wannan abin ba, ko kuma ba zai yi aiki da shi ba, yin haka ma kafirci ne. Saboda Allah Madaukakin Sarki Ya ce:

﴿ وَمَنْ أَظْلَمُ مِمَّنْ ذُكِّرَ بِآيَاتِ رَبِّهِ ثُمَّ أَعْرَضَ

عَنْهَا إِنَّا مِنَ الْمُجْرِمِينَ مُنْقِمُونَ ﴾

« Kuma wa ya fi zalunci (mugun aiki) sama da wanda aka tunatar da shi ayoyin Ubangijinsa, sa'an nan ya bijire musu; hakika Mu masu

ɗaukar fansa ne daga masu laifi
(mujirimai) ».

Kuma Allah Ta'ala Ya ce:

﴿ وَالَّذِينَ كَفَرُوا عَمَّا أُذِرُوا مُعْرِضُونَ ﴾

« Kuma wadanda suka kafirta,
masu bijirewa ne daga abin da aka
yi musu gargadi da shi ».

Babu wani bambanci ga wanda ya
aikata ɗaya daga cikin waɗannan
abubuwa da suke warware
Musulunci, da wasa yake yi, ko da
gaske yake yi. Ko kuma saboda
tsoro, amma banda wanda aka
tilasta.

Muna neman tsari da Allah daga aikata duk wani abin da zai jawo fushinSa da matsananciyar azabarSa.

Sheikh Ameen Al-Deen Abubakar,
Jama'ah Al-Da'awah Fiy Nigeria.

27-3-1404 A. H.

1-1-1984 A. D.

من مطبوعات وزارة الشؤون الإسلامية ومكافحة المخدرات والجمعة والجمعة والجمعة

نواقض الإسلام

تأليف الإمام الشيخ

محمد بن عبد الوهاب

بلغة الهوسا

ترجمة

الشيخ امين الدين أبوبكر

أشرفت وكالة شؤون المطبوعات والنشر بالوزارة على إصداره

عام ١٤١٨ هـ